


ప్రజలకి చేరువ

సామాన్యుడి ఆయుధం



ప్రచురణ : ఆంధ్రప్రదేశ్ బుధవారం 08-04-2026 సంపుటి : 1 సంచిక : 207 ఎడిటర్ : కుమార్ పేజీలు : 4 వెల రు : 4/-
Ongole | Srikakulam | Vizianagaram | Visakhapatnam | Rajahmundry | Kakinada | Elugu | Vijayawada | Guntur | Kurnool | Kadapa | Chittore | Warangal | Srikakulam | Hyderabad | Mehabubnagar

కాంగ్రెస్ ఎప్పటినుంచో పాక్ పాట పాడుతోంది: మోదీ



కాంగ్రెస్ పార్టీ పాకిస్థాన్తో సంబంధాలు నెరుపుతున్నట్టు దేశ ప్రధాని మోదీ తీవ్ర విమర్శలు గుప్పించారు. అస్సాంలో జరిగిన ఎలక్షన్ ర్యాలీలో పాల్గొన్న మోదీ దేశ భద్రతపై ప్రతిపక్షం వ్యవహారాన్ని తీరుకు ఇప్పటికే పలుమార్లు భారీ మూల్యం చెల్లించుకోవాల్సి వచ్చిందని విమర్శించారు. "సిందూర్ నమయంలో కూడా కాంగ్రెస్ పాక్ పాట పాడింది. ఈ సంబంధం ఇప్పటిది కాదు.. ఎప్పటి నుంచో సాగుతోంది. ఇది జాతీయ భద్రతను తీవ్రంగా దెబ్బతీస్తోంది" అని మోదీ పేర్కొన్నారు. **పేజీ 2లో**

- జాతీయ భద్రత: దేశ భద్రత విషయంలో ప్రతిపక్షాల తీరు వల్ల గతంలో భారత్ భారీ మూల్యం చెల్లించుకుందని ఆయన పేర్కొన్నారు.
- సుదీర్ఘ సంబంధం: కాంగ్రెస్ పాక్ అనుకూల ధోరణి ఇప్పటిది కాదని, అది జాతీయ భద్రతను దెబ్బతీస్తోందని విమర్శించారు.
- ప్రైవేట్ కాన్ఫరెన్సులు: కాంగ్రెస్ నేతలు పవన్ ఖేరా, గౌరవ్ గోగోయ్ నిర్వహించిన ప్రైవేట్ మీటింగ్ సమాచారం పాక్ సోషల్ మీడియా నుంచి సేకరించినట్లు ఆయన ఆరోపించారు.
- ఎన్నికలపై ప్రభావం: అస్సాం ఎన్నికలను ప్రభావితం చేసేందుకు పాకిస్థాన్ ఛానళ్లు 11 టాక్ షోలను నిర్వహించాయని, ప్రతి షో చివరలో కాంగ్రెస్ గెలవాలని కోరుకున్నారని ఆయన పేర్కొన్నారు.

బంగ్లాదేశ్ సరిహద్దు జలాల్లోకి మొసళ్లు.. పాములు :



రూ.39,436 కోట్ల విలువైన ప్రాజెక్టులకు ఎస్ఐపీబీ ఆమోదం

- సిఎం చంద్రబాబు అధ్యక్షతన 16వ పెట్టుబడుల ప్రోత్సాహక బోర్డు (ఎస్ఐపీబీ) సమావేశం జరిగింది.
- రూ.39,436 కోట్ల విలువైన 31 ప్రాజెక్టులకు ఎస్ఐపీబీ ఆమోదం తెలిపింది.
- ఈ ప్రాజెక్టుల ద్వారా ప్రత్యేకంగా 1,11,278 మందికి ఉద్యోగ అవకాశాలు రానున్నాయి. -
- అమరావతి క్యాంటన్ వ్యాళీలో 3 సంస్థల ఏర్పాటుకు ప్రోత్సాహక బోర్డు గ్రీన్ సిగ్నల్ ఇచ్చింది.
- ఏపీలో ఎలక్ట్రానిక్స్ ఉత్పత్తుల తయారీపై ప్రత్యేక దృష్టి సారించాలని ఈ సందర్భంగా చంద్రబాబు సూచించారు.



అమరావతి: సాగు వ్యర్థాల సద్వినియోగం కోసం యూనిట్ల ఏర్పాటుకు ఎస్ఐపీబీ ఆమోదం తెలిపింది. ఆధునిక భద్రతా ప్రమాణాలతో పారిశ్రామిక ప్రాజెక్టులు ఏర్పాటు చేయాలని నిర్ణయించింది. రాయలసీమను సౌరవిద్యుత్ ఉత్పత్తి కేంద్రంగా తీర్చిదిద్దాలని ఈ సందర్భంగా అధికారులకు చంద్రబాబు


దిశానిర్దేశం చేశారు. ప్రస్తుతం రాష్ట్రంలో 325 గిగావాట్ల సౌరవిద్యుత్ ఉత్పత్తికి అవకాశం ఉందని అధికారులు ముఖ్యమంత్రికి వివరించారు. రానున్న రోజుల్లో సౌరవిద్యుత్ ఉత్పత్తి మరింత పెరిగేలా చర్యలు తీసుకోవాలని, సౌరవిద్యుత్ సామర్థ్యానికి అనుగుణంగా పెట్టుబడులు ఆకర్షించాలని సీఎం సూచించారు.

బస్సుల్లో ఈ జాగ్రత్తలు పాటించండి.. ఆర్టీఏ అధికారిని ప్రశంసించిన లోకేశ్



- టూవెల్స్ బస్సుల్లో తరచూ అగ్నిప్రమాదాలు జరుగుతున్న నేపథ్యంలో.. ప్రయాణికులకు రవాణా శాఖ అధికారి ఒకరు అవగాహన కలిగించారు.
- కృష్ణా జిల్లా ఉయ్యూరులో మోటార్ వెహికల్ ఇన్స్పెక్టర్ సిద్దిఖ్.. ట్రావెల్స్ బస్సును ఆపి ప్రయాణికులతో మాట్లాడారు.

పండ్ల మార్కెట్ భూముల మీద రేవంత్ రెడ్డి కన్ను:



సీఎంపై ఆరోపణ: కోహడ పండ్ల మార్కెట్ భూములపై ముఖ్యమంత్రి రేవంత్ రెడ్డి కన్ను పడిందని, ఎక్కడ ఖరీదైన భూములున్నా వాటిని అమ్మేయడమే లక్ష్యంగా ప్రభుత్వం పని చేస్తోందని హరీశ్ రావు ఆరోపించారు. **2లో**

దేవదాయ శాఖ అసిస్టెంట్ కమిషనర్ ఇళ్లలో ఏసీబీ సౌదాలు




బెంగళూరు నుంచి హైదరాబాద్ కు ఊపిరితిత్తులు.. గ్రీన్ ఛానెల్ ఏర్పాటు



హైదరాబాద్: ఓ వ్యక్తికి అత్యవసరంగా అమర్చేందుకు వైద్య బృందం బెంగళూరు నుంచి సికింద్రాబాద్ కు ఊపిరితిత్తులు తీసుకొస్తున్నారు. **2లో**

రుషికాండ భవనాల వినియోగంపై నివేదిక సిద్ధం


గుణవాలయంలోని మంత్రి కేంద్రం దుర్గేశ్ కార్యాలయంలో సుబ్ కమిటీ బహిష్కార భేటీ



విశాఖ రుషికాండ భవనాల వినియోగంపై ఏర్పాటైన కేబినెట్ సబ్ కమిటీ తమ అధ్యయన తుది నివేదికను సిద్ధం చేసింది. మంత్రుల పర్యవేక్షణ కేసెమ్, డోలా బాలవీరాంజనేయస్వామి వర్చువల్ గా హాజరయ్యారు. గత నాలుగు భేటీల్లో తీసుకున్న నిర్ణయాలపై చర్చించిన మంత్రులు.. పరిగణనలోకి తీసుకోవాల్సిన అంశాలపై తుది నివేదిక సిద్ధం చేశారు. రుషికాండ ప్రాజెక్టును ప్రజల సందర్భానికి అనుమతించడంతోపాటు

వివాహేతర సంబంధం.. భార్యను హత్య చేసిన భర్త

వేరే వ్యక్తితో వివాహేతర సంబంధం పెట్టుకుందన్న ఆగ్రహంతో భార్యను భర్త హత్య చేశాడు. **2లో**



'సిమ్ స్వాపింగ్'తో జాగ్రత్త..

ఈ మోసాల్ని గుర్తించడం ఎలా?



సంపాదకీయం

ఎవరికి సబార్నినేటిన్ కాదు
చాదీవీ ,్రాబవత్రి,అంప్ల డిఫ్-వ - మీఠి 08 , 2026 | 01:56 ావీ

పశ్చాత్తాపం--ప్రాయశ్చిత్తం... ఈ రెండూ మనుషులకు ఎప్పుడో ఒకప్పుడు అనుభవంలోకి వస్తాయి. మనిషునాక ఎప్పుడో ఒకప్పుడు ఏదో ఒక తప్పు చేయకుండా ఉండదు. అయితే, తప్పు చేస్తున్నామని గుర్తించి...

ఎవరికి సబార్నినేటిన్ కాదు

పశ్చాత్తాపం--ప్రాయశ్చిత్తం... ఈ రెండూ మనుషులకు ఎప్పుడో ఒకప్పుడు అనుభవంలోకి వస్తాయి. మనిషునాక ఎప్పుడో ఒకప్పుడు ఏదో ఒక తప్పు చేయకుండా ఉండదు. అయితే, తప్పు చేస్తున్నామని గుర్తించి అటువంటి తప్పులను మళ్ళీ చేయకుండా... పశ్చాత్తాపం చెంది ప్రాయశ్చిత్తం చేసుకొనే వాళ్ళు మనిషిగా నిలుస్తారు. మైక్రోసాఫ్ట్ వ్యవస్థాపకుడు బిల్ గేట్స్ ఇద్దరు రష్యన్ మహిళలతో గతంలో అక్రమ సంబంధం నేరంపారు. ఇందుకు ఆయన తర్వాత పశ్చాత్తాపం చెందారు. తన సంపదలో సింహభాగాన్ని సేవా కార్యక్రమాలకు కేటాయించి ప్రాయశ్చిత్తం చేసుకుంటున్నారా కూడా! మన దేశంలో, ముఖ్యంగా ఆంధ్రప్రదేశ్ లో తప్పులు చేసిన, చేస్తున్న రాజకీయ నాయకులు ఇందుకు భిన్నంగా బహుకాయస్తున్నారు. చేసిన తప్పు ఒప్పుకొని చెంవలేసుకోకుండా రాజకీయ ఎత్తుగడలతో రచ్చ నృత్యిస్తున్నారు. తిరుమలలో లడ్డా ప్రసాదం తయారీకి కల్తీ నెయ్యి వాడటంతో ప్రారంభమైన తప్పులు ఎన్నెన్నో మలుపులు తిరుగుతున్నాయి. ఈ క్రమంలో లడ్డానే కాదు-- మతాన్ని కూడా కల్తీ చేస్తున్నారు. తిరుమల లడ్డాకు కల్తీ నెయ్యి వాడటం నశ్యం. ఈ తప్పునకు నాటి ముఖ్యమంత్రి జగన్మోహన్ రెడ్డి ప్రత్యక్షంగా కారకుడు కాకపోవచ్చు. అయితే తన హయాంలో ఆ దేవదేవుడికి అవచారం జరిగినందుకు పశ్చాత్తాపం చెంది, సారి చెప్పి ఉంటే వివాదం అంతటితో ముగిసేది. జగన్ ఆండ్ కో అలా చేయకుండా ఎదురుదాడికి దిగింది. ముఖ్యమంత్రి చంద్రబాబు కుటుంబానికి చెందిన హెరిటీజ్ సంస్థనా వివాదంలోకి లాగింది. తిరుమలకు నెయ్యి సరఫరా చేసిన సంస్థలలో ఒకటైన ఇందాపూర్ డెయిరీలో హెరిటీజ్ కూడా నెయ్యి ఉత్పత్తి చేసినదని ఆరోపించారు. దీంతో హెరిటీజ్ సంస్థ షేర్ ధర క్షీణించిందని సంబరపడుతున్నారు. హెరిటీజ్ సంస్థ ప్రైవేట్ కంపెనీ. కాకపోతే అది పబ్లిక్ లిమిటెడ్. షేర్ ధరలు క్షీణిస్తే ఆ కంపెనీ ప్రమోటర్లకంటే ఆ కంపెనీ షేర్లు కొనుగోలు చేసిన మదురలే ఎక్కువగా నష్టపోతారు. ఈ మాత్రం ఇంగితం కూడా లేకుండా హెరిటీజ్ పై దాడిని ఉధృతం చేశారు. తిరుమల లడ్డాలో కల్తీ నెయ్యి వాడటానికి హెరిటీజ్ కూడా ఏమీ సంబంధం? కోట్లాది మంది భక్తుల మనోభావాలతో ఆడుకున్నందుకు క్షమాపణలు చెప్పాల్సిందిపోయి ఒక ప్రైవేట్ కంపెనీపై దాడిని కేంద్రీకరించి పైకాచిక అనందం పొందారు. ఈ వ్యవహారంపై శాసన మండలిలో కూడా రచ్చ జరిగింది. ఈ సందర్భంగా మతం తెర మీదకు వచ్చింది. కల్తీ నెయ్యి వ్యవహారం కారణంగా హిందువుల మనోభావాలు దెబ్బతిన్నందున వారంతా జగన్ రెడ్డికి వ్యతిరేకమవుతారన్న భావన వైసిపీ నాయకుల్లో ఏర్పడినట్లుగా ఉంది. అంతే, కాక్షగా మతం పుచ్చుకున్నవాడికి నామాలు ఎక్కువ అన్నట్లుగా జగన్ రెడ్డితో సహా ఆ పార్టీ నాయకులు హిందూ మతంపై అంతకు ముందులేని ప్రేమ కనబరచటం మొదలుపెట్టారు. కడపలో పునరుద్ధరించిన దేవాలయాలలో జగన్ రెడ్డి ప్రత్యేకంగా పూజలు చేయడం చూశాం. 2019 ఎన్నికలకు ముందు కూడా స్వరాషానంద స్వామి చొరవతో జగన్ రెడ్డి గంగా నదిలో స్నానం ఆచరించారు. నాలుగు తరాలుగా..

జగన్ రెడ్డి కుటుంబం నాలుగు తరాలుగా క్రైస్తవ మతాన్ని ఆచరిస్తోంది. ఇది జగన్ రెడ్డి ముత్తాత వెంకటరెడ్డితో మొదలైంది. తాత రాజారెడ్డి, తండ్రి రాజశేఖరరెడ్డి, ఇప్పుడు జగన్ రెడ్డి కూడా అదే మతాన్ని ఆచరిస్తున్నారు. మతం అనేది వ్యక్తిగత స్వేచ్ఛ. ఎవరైనా ఏ మతాన్నయినా స్వీకరించి ఆచరించవచ్చు. జగన్ రెడ్డి క్రైస్తవ మతాన్ని ఆచరిస్తుంటే ఆక్షేపించవలసింది ఏమీ లేదు. అయితే, ఇప్పుడు ఇది రాజకీయంతో ముడిపడి ఉన్నందున హిందూ మతమన్నా తనకు గౌరవం అని చాటి చెప్పుకోవడానికి ఆయన ప్రయత్నాలు మొదలు పెట్టారు. క్రైస్తవుడయినందునే జగన్ రెడ్డి తన హయాంలో తిరుమల లడ్డా ప్రసాదం తయారీకి కల్తీ నెయ్యి వాడినా పబ్లిక్ సర్వీస్ లోని కూటమి నాయకులు ప్రచారం చేయడం మొదలెట్టారు. ఈ ప్రచారం వల్ల హిందువులు తనకు దూరమవుతారన్న భయంతో జగన్మోహన్ రెడ్డి గుళ్ళూ గోపురాలు తిరగడం మొదలెట్టారు. ఆంధ్రప్రదేశ్ లో మత మార్పిడి చేసుకొని క్రైస్తవులైనవారు హిందూ దేవాలయాలకు వెళ్ళరు. తీర్ధప్రసాదాలు కూడా ముట్టరు. జగన్ రెడ్డి రాజకీయాల్లో ఉన్నందున గుళ్ళూ గోపురాలకు వెళ్ళాల్సిన పరిస్థితి ఏర్పడింది. రాజశేఖరరెడ్డి ముఖ్యమంత్రిగా ఉన్నంతవరకు ఆయన క్రైస్తవ మతాన్ని ఆచరిస్తారని చాలా మందికి తెలియదు. ఆ మేరకు ఆయన జాగ్రత్తలు తీసుకున్నారు. జగన్ రెడ్డి మాత్రం ఆ జాగ్రత్తలు తీసుకోలేకపోయారు. తను ఊరూరా నిర్మించుకున్న ప్యాలెస్ లపై శిలప గుర్తు వేయించుకున్నారు. అంతే కాదు, క్రైస్తవ మతం పుచ్చుకున్న ఇతరులు ఆయనకు ఓటు బ్యాంకుగా మారారు. ఈ నేపథ్యంలో కల్తీ నెయ్యి అంశం తెరమీదకు రావడం, దీని ఆధారంగా జగన్ రెడ్డిని హిందూ వ్యతిరేకిగా ముద్రవేయడానికి కూటమి నాయకులు ప్రయత్నించడం జరుగుతోంది. దీంతో ఉలిక్కిపడిన వైసిపీ నాయకులు ఈ ప్రచారానికి విరుగుదగా జగన్ రెడ్డిని దేవాలయాలకు తిప్పడం మొదలెట్టారు. హెరిటీజ్ సంస్థను వివాదంలోకి లాగారు. ఈ క్రమంలో మతాన్ని కూడా కల్తీ చేశారు. మంత్రి అచ్చన్నాయుడు శాసనమండలిలో మాట్లాడుతూ జగన్ రెడ్డితో పాటు శాసనమండలి చైర్మన్ మోషేస్ రాజు కూడా క్రైస్తవులే అని అన్నారు. దీంతో ఉలిక్కిపడిన చైర్మన్ మోషేస్ రాజు 'నేను క్రైస్తవుడిని కాదు, హిందువునే' అని చైర్మన్ స్థానంలో కూర్చోని మరీ ప్రకటించుకున్నారు. వాస్తవానికి ఆయన క్రైస్తవాన్ని ఆచరిస్తారు. చర్చలకు మాత్రమే వెళ్లి ప్రాప్తనలు చేస్తారు. ఆయన దేవాలయాలకు వెళ్లి పూజలు చేసిన దాఖలాలు లేవు. 'ఏను ప్రభువు మాత్రమే నిజమైన దేవుడు' అని ఆయన స్వయంగా చెప్పిన మాటలు ప్రచారంలోకి వచ్చాయి. క్రైస్తవ మతాన్ని ఆచరించడం నేరం కానప్పుడు మోషేస్ రాజు తాను హిందువునని ఎందుకు చెప్పుకోనట్లు? ఇందుకు కారణం లేకపోవచ్చు. దళితులు తాము క్రైస్తవులమని ప్రకటించుకుంటే రిజర్వేషన్ కోటాలో బీసీలుగా పరిగణించబడతారు. దళితుల కోటాను కోల్పోతారు. ఈ కారణంగా ఆంధ్రప్రదేశ్ లో క్రైస్తవులుగా మారిన దళితులలో అత్యధికులు రికార్డుల ప్రకారం హిందువులుగానే కొనసాగుతున్నారు. మోషేస్ రాజు కూడా ఈ కారణంగానే తాను హిందువును అని సభా సాక్షిగా చెప్పుకొని ఉంటారు. మొత్తం మీద మతాన్ని కూడా కల్తీ చేశారు. ఈ నేపథ్యంలోనే హిందువులు సంఘటింపైతే తమ రాజకీయ ప్రయోజనాలు దెబ్బతింటాయన్న భయంతో వైసిపీ నాయకులు ఇప్పుడు హిందూ జపం చేస్తున్నారు. కల్తీ నెయ్యి వ్యవహారం ఇప్పుడు కల్తీ మతం వరకూ వచ్చింది. కల్తీ నెయ్యి వ్యవహారం తెర మీదకు వచ్చినప్పుడే జరిగిన దానికి క్షమాపణలు చెప్పి ఉంటే వివాదం అంతటితో ముగిసి ఉండేది. అలా చేయకుండా ఎదురుదాడికి దిగడం వల్ల తమ మతాన్ని కూడా కప్పిపుచ్చుకోవాల్సిన పరిస్థితిని కొని తెచ్చుకున్నారు.

గేట్స్ ను విమర్శించే అర్హత ఉందా... ఇంతకు ముందే చెప్పుకోనట్లుగా కల్తీ నెయ్యి వాడకానికి జగన్ రెడ్డి ప్రత్యక్షంగా కారకుడు కాకపోయి ఉండొచ్చు. కానులకోసం కకుర్తిపడిన ఎవరో ఆ పాతకానికి ఒడిగట్టారు. జరిగిన దానికి నైతిక బాధ్యత వహించి దోషులను గుర్తించి కఠిన చర్యలు తీసుకోవలసిందిగా జగన్ రెడ్డి కోరి ఉంటే హుందాగా ఉండేది. అలా చేయకపోగా మనసులో ఇష్టం లేకపోయినా గుళ్ళూ గోపురాల చుట్టూ తిరగటం వస్తోంది. ఈ మొత్తం వ్యవహారాన్ని పరిశీలిస్తే మన రాజకీయ నాయకులకు దేవుడు, మతం కూడా రాజకీయాలకు ముడి సరుకుగా మారిపోయాయనిపిస్తోంది. రాజకీయ ప్రయోజనాల కోసం తాము విశ్వసించని మతాన్ని నమ్ముతున్నట్లు ప్రకటిస్తారు. ఇష్టం లేని దేవుడికి పూజలు చేస్తారు. మనసులో చిరాకుగా ఉన్నప్పటికీ నామాలు పెట్టుకుంటారు. గోటితో పోయేదాన్ని గొడ్లలి దాకా తెచ్చుకోవడం అంటే ఇదే. ఇప్పుడు చెప్పండి, బిల్ గేట్స్ ను నానా మాటలూ అన్నవారికి ఆయనను విమర్శించే నైతిక అర్హత ఉందా? కల్తీ నెయ్యి అంశం

కాంగ్రెస్ ఎప్పటినుంచో పాక్ పాట పాడుతోంది: మోదీ

మొదటి పేజీ తరువాయి

పాక్ 11 టాక్ షోలు
“నిన్ను పవన్ ఖేరా, గౌరవ్ గోగోయ్ దిల్లీలో, గువాహాటిలో రెండు ప్రెస్ కాన్ఫరెన్స్ లు నిర్వహించారు. అయితే ఆ కాన్ఫరెన్స్ కి సంబంధించిన మొత్తం సమాచారాన్ని పాక్ సామాజిక మాధ్యమాల నుంచి తీసుకున్నట్లు గుర్తించాం. అస్సాం ఎన్నికలను ప్రభావితం చేసేందుకు ప్రయత్నాలు జరుగుతున్నాయి. రాష్ట్రంలో ఎన్నికలు దగ్గరపడుతున్న సమయంలో పాకిస్థాన్ ఛానల్ 11 టాక్ షోలను నిర్వహించింది. ఇలా ఇంతకు ముందెప్పుడూ జరగలేదు. ప్రతి షోలోనూ చివరకు కాంగ్రెస్ గెలవాలని చెబుతూ ముగించారు. నిన్న జరిగిన కాన్ఫరెన్స్ లో పాక్ జోక్యం స్పష్టంగా వెల్లడైంది” అని అస్సాం సీఎం హిమంత్ బిశ్వశర్మ పేర్కొన్నారు.

తప్పుడు ఆరోపణలపై సీఎం భార్య కేసు
అస్సాం ముఖ్యమంత్రి హిమంత్ బిశ్వశర్మ సతీమణి రిణికి భూయాన్ శర్మకు 3 దేశాల పాస్ పోర్టులు ఉన్నాయని, దీంతోపాటు ఆమె అస్సలను ఆయన అఫిడవిట్ లో వెల్లడించకుండా దాచిపెట్టారని కాంగ్రెస్ పార్టీ ఆరోపించింది. “సాక్ష్యం లేకుండా తప్పుడు ఆరోపణలు చేసినప్పుడు కేసు నమోదు చేయొచ్చు. ఎన్నికల సమయంలో ప్రజలను ప్రభావితం చేసేందుకు ఇలాంటి విమర్శలు చేశారు. దానికి శిక్ష అనుభవించక తప్పదు. నిన్ను నా భార్య తనపై వచ్చిన ఆరోపణలపై కేసు పెట్టింది. పోలీసులు చట్టం ప్రకారం దీనిపై చర్యలు తీసుకుంటారనే భావిస్తున్నాను. అస్సాం పోలీసులు ఇంతకుముందే పాస్ పోర్ట్ ల విషయంలో దర్యాప్తు చేశారు. దుబాయి పాస్ పోర్ట్ ఫేక్ అని తేలినట్లు దుబాయి అధికారిక వెబ్ సైట్ లో పేర్కొన్నారు. మిగతా దేశాల రిపోర్టులు మరో రెండ్రోజుల్లో రావచ్చు” అని హిమంత్ బిశ్వ శర్మ వివరించారు.

బంగ్లాదేశ్ సరిహద్దు జలాల్లోకి మొసళ్లు.. పాములు :

మొదటి పేజీ తరువాయి

సరిహద్దు వద్ద చొరబాటుదారులకు, నేర కార్యకలాపాలకు చెక్ పెట్టేందుకు బీఎన్ఎఫ్ సరికొత్త ఆలోచన చేస్తున్నట్లు తెలుస్తోంది. బంగ్లాదేశ్ సరిహద్దు లో కిలకమైన నదీ పరివాహక ప్రాంతాల్లోకి పాములు, మొసళ్లను వదలాలని యోచిస్తున్నట్లు సమాచారం. ఈ ప్రతిపాదన ఎంతవరకు సాధ్యమో పరిశీలించాలని బోర్డర్ సెక్యూరిటీ ఛోస్ తన ప్రాంతీయ కేంద్రాలకు ప్రతిపాదనలు పంపింది జాతీయ మీడియా కథనాలు వెల్లడించాయి. ఈ ప్రతిపాదనల వెనక కేంద్ర హోంమంత్రి అమిత షా ఆదేశాలు ఉన్నట్లు తెలుస్తోంది. “ఈ ఆలోచన ఇంకా ప్రాథమిక దశలోనే ఉంది. దీని అమలులో అనేక సవాళ్లు ఉన్నాయి. పాములు, మొసళ్లను తొలుత సేకరించాలి. నదీతీర ప్రాంత ప్రజలపై వాటి ప్రభావం ఎలా ఉంటుందనేది అధ్యయనం చేయాలి” అని సంబంధిత అధికారిని ఉటంకిస్తూ మీడియా కథనాలు వెల్లడించాయి. బంగ్లాదేశ్, పాకిస్థాన్ తో భారతీకున్న సరిహద్దు వద్ద రక్షణపరంగా ప్రధాన బాధ్యత బీఎన్ఎఫ్ దే. దేశ తూర్పు సరిహద్దు వెంబడి(బంగ్లాదేశ్ వైపు) స్ఫూర్తిగ, చొరబాటు కార్యకలాపాలపై కేంద్రం అందోళన వ్యక్తం చేస్తోంది. వాటికి చెక్ పెట్టేందుకు వలు ఆలోచనలు చేస్తున్నప్పటికీ.. ఈ ప్రాంతానికి ఎప్పుడూ వరద ముప్పు పొంచి ఉంటుంది. దాంతో ఫెన్సింగ్ వేయడం క్లిష్టంగా మారింది. మరోవైపు అక్కడ జనసాంద్రత అధికమే. ఫెన్సింగ్ కు ప్రత్యామ్నాయంగా సరిస్థిపాలను ఉంచాలన్న ఆలోచన ఉన్నప్పటికీ.. సరిహద్దుకు ఇరువైపులా నివసించే ప్రజలకు అవి ప్రమాదకరంగా మారే అవకాశం ఉంది. వరదల సమయంలో అవి జనావాసాలకు కొట్టుకొచ్చే ప్రమాదం ఉంది. ప్రస్తుతం ఈ అంశాలను అధికారులు పరిశీలిస్తున్నట్లు తెలుస్తోంది.

‘సిమ్ స్వాపింగ్’తో జాగ్రత్త..

సైబర్ మోసాల పై ఎప్పటికప్పుడు ప్రజల్లో అవగాహన కల్పిస్తున్న తెలంగాణ సైబర్ క్రైం అధికారులు.. తాజాగా పెరుగుతోన్న సిమ్ స్వాపింగ్ మోసాలపై అప్రమత్తం చేస్తున్నారు. ఈ మోసంలో సైబర్ కేటుగాళ్లు తాము చోరీ చేసిన వ్యక్తిగత సమాచారంతో బాధితుడి పేరుతో నకిలీ సిమ్ కార్డును అక్రమంగా పొంది బ్యాంకు ఖాతాలను లూటీ చేస్తున్నారని హెచ్చరించారు. సిమ్ యాక్టివేట్ అయిన తర్వాత ఓటీపీలు, బ్యాంక్ అలర్టులు, రహస్య సమాచారాన్ని పొంది దుర్నియోగానికి పాల్పడతారని పేర్కొన్నారు. అందువల్ల ఈ తరహా మోసాలపై ప్రజలంతా అప్రమత్తంగా ఉండాలని, అపరిచిత వ్యక్తులతో వ్యక్తిగత, ఆర్థికపరమైన వివరాలను షేర్ చేసుకోవద్దని సూచిస్తున్నారు.

ఈ మోసం ఎలా జరుగుతుంది?

పర్సనల్ డేటా చోరీ: సైబర్ నేరగాళ్లు ఫిషింగ్ కాల్స్, నకిలీ లింకలు, డేటా లీకలు, సోషల్ మీడియా ద్వారా వ్యక్తుల వివరాలను సేకరిస్తారు. తాము నిజమైన యూజర్ గా నటీస్తూ సంబంధిత మొబైల్ సేవా సంస్థలను సంప్రదించి సిమ్ రీషేన్మెంట్ కోసం అభ్యర్థిస్తారు. సిమ్ దీయక్తివేషన్: దీంతో బాధితుడి అసలు సిమ్ అకస్మాత్తుగా పనిచేయడం ఆగిపోతుంది. దూప్లికేట్ సిమ్ యాక్టివేషన్: ఇదే అదునుగా నేరస్థులు బాధితుడి నంబర్ కి సంబంధించిన కొత్త సిమ్ ని యాక్టివేట్ చేస్తారు బ్యాంకు ఖాతాల యాక్సెస్: వ్యక్తి కొత్త సిమ్ కు వచ్చిన ఓటీపీలను ఉపయోగించి బ్యాంక్ పాస్ వర్డులను రీసెట్ చేస్తారు. యూపీఐ/నెట్ బ్యాంకింగ్ యాక్సెస్ పొంది దబ్బులు బదిలీ చేస్తారు. హెచ్చరిక సంకేతాలివే.. అకస్మాత్తుగా మొబైల్ నెట్ వర్క్ కోల్పోవడం ఓటీపీలు లేదా బ్యాంకు అలర్టులు అందకపోవడం అనధికారిక లావాదేవీలు బ్యాంకు/ఈ-మెయిల్ ఖాతాలకు యాక్సెస్ పొందలేకపోవడం ఏం చేయాలి? సిగ్నల్ కోల్పోతే వెంటనే మీ టెలిఫోం ఆపరేటర్ ని సంప్రదించండి. ఓటీపీలు, పిన్ నంబర్లు, ఆధార్, బ్యాంకు వివరాలను ఎవరితోనూ షేర్ చేయొద్దు బ్యాంక్/టెలిఫోం పేరుతో వచ్చే నకిలీ కాల్స్ ను నమ్మకండి ఆర్థిక లావాదేవీలకు ాని/ఈ-మెయిల్ అలర్ట్స్ ను యాక్టివేట్ చేయండి బలమైన పాస్ వర్డ్స్ ఉపయోగించి రెండు-దశల ప్రువీకరణ పెట్టుకోండి. అనుమానాస్పద లింకులపై క్లిక్ చేయకండి. మీకు తెలియని యూపీఐ ను ఇన్ స్టాల్ చేయొద్దు. స్క్రీన్ షాట్లు, ాపీాలు, లావాదేవీ వివరాలను సాక్ష్యాలుగా భద్రపరచండి. ఇలాంటి మోసాల గురించి 1930 (నేషనల్ సైబర్ క్రైం హెల్ప్ లైన్) కి కాల్ చేయండి. లేదా <http://cybercrime.gov.in> వెబ్ సైట్ ద్వారా ఆన్ లైన్ లో ఫిర్యాదు చేయండి. అలాగే, మీ బ్యాంకుకు సైబర్ వెంటనే సమాచారం ఇచ్చి ట్రాన్సాక్షన్లను నిలిపివేయాలని చెప్పండి.

పాతబస్తీలో ఒక రూల్..

ఇతర ప్రాంతాల్లో మరొకటా?:

మొదటి పేజీ తరువాయి
హైదరాబాద్: పశ్చిమబెంగాల్ లో సీఎం మమతా బెనర్జీ పాలన వల్ల శాంతిభద్రతలకు విఘాతం కలిగిందని కేంద్ర మంత్రి బండి సంజయ్ అన్నారు. చొరబాటుదార్ల ఓట్లతో గెలవాలని ఆమె కుట్రలు చేస్తున్నారని ఆరోపించారు. హైదరాబాద్ లోని బెంగాలీలతో బండి సంజయ్ సమావేశమయ్యారు. వారు ఎదుర్కొంటున్న సమస్యలను తెలుసుకున్నారు. పశ్చిమబెంగాల్ ఎన్నికల్లో భాజపాకు ఓటు వేయాలని కోరారు. “బంగ్లాదేశ్ చొరబాటుదారులకు మమత రెడ్డి కార్పెల్ కి పరుస్తున్నారు. పాతబస్తీలోనూ బెంగాలీ కుటుంబాలు ఉండలేని పరిస్థితులు ఏర్పడ్డాయి. బంగ్లాదేశ్ నుంచి అక్రమంగా వేలాది మంది హైదరాబాద్ వచ్చారు. రోపింగాలులకు రేషన్ కార్డులు, ఓటర్ కార్డుల్నిచ్చి రెడ్ కార్పెల్ పరిచారు. పాతబస్తీలో అక్రమ నిర్మాణాలను కూల్చేందుకు వెళ్లిన జీహెచ్ఎంసీ అధికారులు, పోలీసులపై మజ్జన్ ఎమ్మెల్యే, నాయకులు అడ్డుకొని దౌర్జన్యం చేసినా చర్యలు తీసుకోలేదు. ఆ పార్టీతో సీఎం రేవంత్ రెడ్డి అంటకాగుతున్నారు. హైదాా పేరుతో ఇళ్లు కూలుస్తుంటే.. అడ్డుకున్న భాజపా కార్యకర్తలపై, పేదలపై లాల్ ఛార్జీ చేసి కేసులు పెట్టారు. పాతబస్తీలో మాత్రం అక్రమ నిర్మాణాలు కూలుస్తున్న అధికారులపై దాడులు చేస్తున్నా కనీసం

ఆంక్షలు ఎత్తివేయగానే..

జిల్లాల హద్దుల్లో మార్పు: సీఎం రేవంత్ రెడ్డి

మొదటి పేజీ తరువాయి

అదిలాబాద్ జిల్లాకు ఆధునిక విద్య, వైద్యం వంటి సదుపాయాలు ఇంకా దక్కలేదు. ఎన్నో ఒత్తిళ్లు, బెదిరింపులు తట్టుకొని కాంగ్రెస్ కార్యకర్తలు పోరాడారు. ప్రతిపక్ష ఎమ్మెల్యేలను శత్రువులుగా చూసే ప్రభుత్వం కాదు ఇది. గతంలో సీఎం వస్తుంటే.. ప్రతిపక్ష నేతలను అరెస్టులు, గృహనిర్బంధాలు చేశారు. కాంగ్రెస్ ఎమ్మెల్యేలు లేకపోయినా.. అన్ని నియోజకవర్గాలకు నిధులు ఇస్తున్నాం. అభివృద్ధి పనుల కార్యక్రమానికి వివక్ష ఎమ్మెల్యేలను కూడా పిలిచాం. బీఆర్ఎస్, భాజపా నేతలు మాకు రాజకీయ ప్రత్యర్థులు మాత్రమే.. శత్రువులు కాదు.

2029 వరకు జిల్లాలు, రెవెన్యూ డివిజన్లు, మండలాల హద్దులు మార్చువద్దని కేంద్రం చెప్పింది. కేంద్రం ఆంక్షలు ఎత్తివేయగానే.. ప్రజల ఆకాంక్షల మేరకు హద్దులు మారుస్తాం. ఇందిరమ్మ ఇళ్ల కోసం ఇప్పటికే రూ.5,400 కోట్లను పేదల ఖాతాల్లో వేశాం. సన్నవిద్యుంతో పేదల కడుపు నింపాలనే ఆలోచన గత పాలకులకు వచ్చిందా? రేషన్ కార్డుదారులకు సన్నవిద్యుం ఇచ్చున్న రాష్ట్రం.. దేశంలో మరొకటి లేదు. యువత మత్తుబాట వదిలి.. మైదానాల బాట పట్టాలని ప్రయత్నం చేస్తున్నాం. ఆదాయం పెంచాలి.. పేదలకు పంచాలి అనే ఆశయంతో ఈ ప్రభుత్వం పని చేస్తోంది” అని రేవంత్ రెడ్డి అన్నారు.

ప్రజల సంక్షేమం తప్ప..

వ్యక్తిగత ప్రయోజనాలు లేవు: భట్టి విక్రమార్క

మొదటి పేజీ తరువాయి

అదిలాబాద్: అధికారంలోకి వచ్చేందుకు నేతలు ఎన్నో హామీలు ఇస్తుంటారని, కొందరు అధికారంలోకి రాగానే వాటిని మర్చిపోతారని డిప్యూటీ సీఎం భట్టి విక్రమార్క అన్నారు. తాము అలాంటివాళ్లం కాదన్నారు. తాను చేపట్టిన పీపుల్స్ మార్కెట్ మూడేళ్లు పూర్తయిన సందర్భంగా అదిలాబాద్ జిల్లా పిప్పిలో బహిరంగ సభ ఏర్పాటు చేశారు. ఈ సందర్భంగా భట్టి విక్రమార్క మాట్లాడుతూ.. పిప్పిలో మొదలుపెట్టి ఖమ్మం వరకు సాందయాత్ చేసినట్లు గుర్తు చేసుకున్నారు.

“ పీపుల్స్ మార్కెట్ ఇచ్చిన హామీలు అమలుపై జివోలు జారీ చేశాం. ఇవాళే రూ.1,238 కోట్లతో చేపట్టే పనులకు శంకుస్థాపన చేశాం. ఒకే విధంలో రుణమంజీ చేసి రూ.22,500 కోట్లను రైతుల ఖాతాల్లో వేశాం. ప్రతి నియోజకవర్గంలో పేదల కోసం 3,500 ఇందిరమ్మ ఇళ్లను మంజూరు చేశాం. తొలి ఏడాదిలోనే మొత్తం 4.50 లక్షల ఇందిరమ్మ ఇళ్ల నిర్మాణం చేపట్టాం. ప్రతి నియోజకవర్గంలో అంతర్జాతీయ ప్రమాణాలతో యంగ్ ఇండియా ఇంటిగ్రేటెడ్ స్కూళ్ల నిర్మాణం చేపట్టాం. ఇన్నీ పథకాలు, హామీలు ఎలా అమలు చేయగలుగుతున్నారని ఇతర రాష్ట్రాల నేతలు అడుగుతున్నారు. ఈ రాష్ట్రంలో వృద్ధుడం అర్హుడంగా ప్రజలు భావించే పరిస్థితులు ఉండాలని భావించాం. రాష్ట్రంలో ప్రతి కుటుంబానికి వర్షంవేళా రూ.5 లక్షలతో ఇందిరమ్మ బీమా పథకం తీసుకొచ్చాం. రైతు కుటుంబాల నుంచి వచ్చిన మాకు పేదల కష్టాలు, అవసరాలు తెలుసు. ప్రజల సంక్షేమం తప్ప.. మార్కెట్ వ్యక్తిగత ప్రయోజనాలు లేవు” అని భట్టి విక్రమార్క అన్నారు.

పండ్ల మార్కెట్ భూముల మీద రేవంత్ రెడ్డి కన్ను:

మొదటి పేజీ తరువాయి

హైదరాబాద్: హైదరాబాద్ శివారులోని కోహెడ పండ్ల మార్కెట్ భూములపై సీఎం రేవంత్ రెడ్డి కన్ను పడిందని బీఆర్ఎస్ నేత హరీశ్ రావు అన్నారు. ఎక్కడ భూములన్నా వాటిని అమ్మేయడమే పనిగా పెట్టుకున్నారు విమర్శించారు. రంగారెడ్డి జిల్లా కోహెడ పండ్ల మార్కెట్ స్థలాన్ని హరీశ్ రావు, సబితా అంధ్రారెడ్డి పరిశీలించారు. అంతలోనే మీడియాతో మాట్లాడుతూ.. ప్రభుత్వాలు రైతుల కోసమే పని చేయాలని.. దళారుల కోసం కాదన్నారు. గతంలో మార్కెట్ కు భూసేకరణలో భాగంగా రూ.10 కోట్లు రైతులకు ఇచ్చినామని, ప్రపంచంలో ఎక్కడా లేని విధంగా ఇక్కడ ప్రూట్ మార్కెట్ కట్టాలనుకున్నామన్నారు. రూ.వెయ్యి కోట్లతో డీపీఆర్ తయారు చేశామని, 100 ఏళ్లను దృష్టిలో పెట్టుకొని మార్కెట్ కు రూపకల్పన చేశామని చెప్పారు.

బంజారాలకు పార్టీలో

తగిన ప్రాధాన్యం

మొదటి పేజీ తరువాయి

హైదరాబాద్ లోని డిడి నాయక్ నివాసానికి వెళ్లిన కవిత మర్యాద పూర్వంగా వారితో సమావేశం అయ్యారు. ఈ సందర్భంగా తన కొత్త రాజకీయ పార్టీకి మద్దతు ఇవ్వాలని కవిత వారిని కోరారు. పార్టీ ఏర్పాటు నేపథ్యంలో బంజారా సమాజం కోసం ఏం చేయాలనే దానిపై వారితో కాలంకక్షంగా ఆమె చర్చించారు. ఆ సామాజిక వర్గానికి ఏం చేయాలి అడిగి పూర్తి వివరాలు తెలుసుకున్నారు. ఉమ్మడి ఆంధ్రప్రదేశ్ చరిత్రలోనే బంజారాలకు మంత్రివర్గంలో ప్రాతినిధ్యం లేకపోవడం ఇదే మొదటిసారి అని కవిత ఆవేదన వ్యక్తం చేశారు. తాము ఏర్పాటు చేయబోయే పార్టీలో వారికి సముచిత అవకాశాలు కల్పిస్తామని హామీ ఇచ్చారు. ఈ మేరకు బంజారా ప్రముఖులంతా తాము ఏర్పాటు చేయబోయే పార్టీకి నలహాలు, సూచనలు ఇవ్వాలని విజ్ఞప్తి చేశారు. ఈ సందర్భంగా ప్రత్యక్ష రాజకీయాల్లో ప్రవేశించాలనుకునే వారిని తమ పార్టీలోకి సాధారణ అభ్యర్థిస్తున్నట్లు కల్పకుంట్ల కవిత పిలుపునిచ్చారు.

బెంగళూరు నుంచి హైదరాబాద్ కు ఊపిరితిత్తులు.. గ్రీన్ ఛానెల్ ఏర్పాటు

మొదటి పేజీ తరువాయి

బెంగళూరు నుంచి ఎయిర్ లిఫ్ట్ చేసి సంఘాబాద్ ఎయిర్ పోర్టుకు తరలిస్తున్నారు. అక్కడి నుంచి సికింద్రాబాద్ కిమ్స్ ఆస్పత్రికి ప్రత్యేక అంబులెన్స్ లో తరలించనున్నారు. దీని కోసం హైదరాబాద్ సిటి హోపిలను గ్రీన్ ఛానెల్ ఏర్పాటు చేశారు. ఈ మార్గంలో ప్రజలు ట్రాఫిక్ నియమాలు పాటిస్తూ, సకాలంలో అంబులెన్స్ చేరుకునేలా సహకరించాలని పోలీసులు కోరారు.

వివాహేతర సంబంధం.. భార్యను హత్య చేసిన భర్త

మొదటి పేజీ తరువాయి

జహీరాబాద్: వేరే వ్యక్తితో వివాహేతర సంబంధం పెట్టుకుందన్న ఆగ్రహంతో భార్యను భర్త హత్య చేశారు. ఈ ఘటన సంగారెడ్డి జిల్లా జహీరాబాద్ లో చోటుచేసుకుంది. తన భార్య ప్రియూడితో కలిసి వెళ్లివోయిందని.. భర్త జహీరాబాద్ పోలీసులకు ఫిర్యాదు చేశారు. మార్చి 30న పోలీసులు అర్హుత్వం కేసు నమోదు చేశారు. ఆమె జన్మర్తలో ప్రియూడితో ఉన్నట్లు పోలీసులు గుర్తించారు. ఆమెను తీసుకొచ్చేందుకు పోలీసులతో పాటు భర్త వెళ్ళారు. అనంతరం కారులో తీసుకొస్తుండగా.. సదాశివపేట మండలం సందికంది వద్ద భార్యను గొంతలో పోకి హత్య చేశారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు.



ముత్యాలమ్మ తల్లి ఆలయ నిర్మాణానికి రూ.లక్ష విరాళం

- ఆలయ కమిటీ సభ్యులకు నగదు అందజేసిన ములిశెట్టి నాగు

కుకునూరు మండలం లోని సీతారామనగరం గ్రామంలో ముత్యాలమ్మ తల్లి ఆలయ నిర్మాణానికి రూ.లక్ష రూపాయలు నగదును ఇస్తానని తెలుగుదేశం కుకునూరు మండల అధ్యక్షులు ములిశెట్టి నాగేశ్వరరావు (నాగు) హామీ ఇచ్చారు. గత సంవత్సరం 50/వేలు రూపాయలు అందజేశారు. మిగతా రూ.50 వేల రూపాయలు నగదును మంగళవారం సీతారామనగరం ముత్యాలమ్మ తల్లి ఆలయ కమిటీ సభ్యులకు అందజేయటం జరిగింది. ఈ కార్యక్రమంలో డి.డి.పీ సీనియర్ నాయకులు, కుకునూరు ఉపసర్పంచ్ పిచ్చుక రాజు, గుర్రం ఉదయ్, తాతా వంశీ, కొమ్ము రాము, సురేష్, సరేశ్ తదితరులు పాల్గొన్నారు.



టికెట్టు తీసుకోమన్నందుకు కండక్టర్ చెంపపై కొట్టిన మహిళ



విజయవాడ నుంచి వినస్పేట వెళ్లే బస్సు ఎక్కిన ఇద్దరు మహిళల గమనించని కండక్టర్ సింగ్ నగర్ షైఫీవర్ సమీపంలోకి రాగానే టికెట్టు తీసుకోవాలని కోరాడు. మూడు ఆధార్ కార్డులు చూపించి రెండు టికెట్లు ఇవ్వాలని కోరడంతో వివాదం చెలరేగింది. ఇద్దరి మధ్య మాటామాటా పెరగడంతో ఆవేశంగా ఒక మహిళ కండక్టర్ చెంప వగలకొట్టింది. వెంటనే డ్రైవర్ ఆ బస్సులో ఉన్న ప్రయాణికులతో సహా సున్న పోలీస్ స్టేషన్ కు తీసుకెళ్లాడు. తనను అసభ్యకరంగా దూషించారని.. అందుకే కొట్టానని మహిళ చెప్పింది. టికెట్టు తీసుకోవాలని మాత్రమే తాను చెప్పానని, దూషించలేదని పోలీసులకు కండక్టర్ చెప్పాడు. ఇంకా పోలీసులు ప్రయాణికులను, ప్రత్యక్షంగా ఉన్న వారినుంచి వివరాలు సేకరించారు.

బాధిత కుటుంబాలను ఓదార్చిన ఎమ్మెల్యే

జీలుగుమిల్లి మండలం తాటి రామన్నగూడెం గ్రామానికి చెందిన మడకం సంకేష్, వండు సందీప్లు ఇటీవల జరిగిన రోడ్డు ప్రమాదంలో దురదృష్టవశాత్తు మరణించడంతో ఆ గ్రామంలో విషాద ఛాయలు నెలకొన్నాయి. ఈ నేపథ్యంలో మంగళవారం పోలవరం ఎమ్మెల్యే చిల్ర బాలరాజు బాధితుల నివాసాలకు వెళ్లి కుటుంబ సభ్యులను పరామర్శించారు. ఈ సందర్భంగా కుటుంబ సభ్యులను ఓదార్చి, వారి దుఃఖంలో తాను భాగస్వామిని తెలిపారు. ఇలాంటి దుర్ఘటనలు అత్యంత బాధాకరమని పేర్కొంటూ, బాధిత కుటుంబాలకు అండగా నిలుస్తామని, ప్రభుత్వం తరఫున అవసరమైన సహాయం అందేలా చర్యలు తీసుకుంటామని హామీ ఇచ్చారు. ఈ కార్యక్రమంలో జనసేన మండల అధ్యక్షుడు పసుపులేటి రాము, సుసైలీ అధ్యక్షులు సరిపల్లి సత్యనారాయణ రాజు, కూటమి నాయకులు గుడెల్లి లక్ష్మీనారాయణ, బండారు అనిల్ కుమార్, కుంజా రమేష్ తదితరులు పాల్గొన్నారు.



అమరావతి బిల్లు ఆమోదం... సుధీర్ రెడ్డి నేతృత్వంలో టైక్ ర్యాలీ



ఆంధ్రప్రదేశ్ కు అమరావతిని శాశ్వత రాజధానిగా గుర్తిస్తూ పార్లమెంటులో బిల్లు ఆమోదం పొందిన నేపథ్యంలో శ్రీకాళహస్తి నియోజకవర్గంలో కూటమి ప్రభుత్వం ఆధ్వర్యంలో ఘన విజయోత్సవ ర్యాలీ నిర్వహించారు. శ్రీకాళహస్తి ఏపీ సీట్ల సుండి ప్రారంభమైన ఈ టైక్ ర్యాలీ నాలుగు మాడవీధుల గుండా సాగి పట్టణమంతా ఉత్సాహభరిత వాతావరణాన్ని సృష్టించింది. వేలాది మంది కూటమి కార్యకర్తలు, నాయకులు పాల్గొనడంతో పట్టణం జననందోహంతో నిండిపోయింది. ఈ సందర్భంగా ఎమ్మెల్యే బొజ్జల వెంకట సుధీర్ రెడ్డి మాట్లాడుతూ, గత వైసిపి మాజీ ముఖ్యమంత్రి జగన్ అమరావతిపై చేసిన వ్యాఖ్యలను ప్రస్తావించారు. "అమరావతి ఎందుకు పనికిరాదు" అంటూ దానిని "భ్రమరావతి"గా విమర్శిస్తూ అభివృద్ధిని అడ్డుకున్నారని ఆరోపించారు. మూడు రాజధానులు అంటూ ఆంధ్రప్రదేశ్ అభివృద్ధిని నాశనం చేశాడు. అలాగే శ్రీకాళహస్తి మాజీ ఎమ్మెల్యే మధుసూదన్ రెడ్డి కూడా "అమరావతి ఏమన్నా కూడు పెడుతుందా" అంటూ చేసిన వ్యాఖ్యలను గుర్తు చేశారు. ముఖ్యమంత్రి నారా చంద్రబాబు నాయుడు కృషితో ప్రధానమంత్రి నరేంద్ర మోడీ సహకారంతో పాటు కూటమి ఎంపీల సమిష్టి ప్రయత్నాల ఫలితంగా అమరావతి మళ్ళీ అభివృద్ధి పథంలోకి వచ్చిందని తెలిపారు. అమరావతిని ప్రపంచ స్థాయి స్మార్ట్ సిటీగా తీర్చిదిద్దడంలో ప్రభుత్వం కట్టుబడి ఉందని స్పష్టం చేశారు. అలాగే మంత్రి నారా లోకేష్, ఉప ముఖ్యమంత్రి పవన్ కళ్యాణ్ కలిసి అమరావతి రైతుల త్యాగాలకు న్యాయం చేశారని పేర్కొన్నారు. ఇకపై అమరావతి ఆంధ్రప్రదేశ్ కు శాశ్వత రాజధానిగా నిలుస్తుందని తెలిపారు. ఈ విజయోత్సవ ర్యాలీలో కూటమి నాయకులు, కార్యకర్తలు భారీగా పాల్గొని కార్యక్రమాన్ని విజయవంతం చేశారు.

మా పాఠశాల స్కూలు కాపాడండి సార్... విద్యార్థులు

- చెల్లారు పాఠశాల స్థలంపై కట్టా ఆరోపణలు
- సేవ్ మై స్కూల్... సేవ్ మై గ్రౌండ్ ని నానాలతో విద్యార్థుల నిరసన....
- అక్రమ రిజిస్ట్రేషన్ రద్దు చేయాలంటూ డిమాండ్.....



ఎర్రేడు మండలం చెల్లారు గ్రామంలోని ప్రాథమిక పాఠశాల స్థలం కట్టా జరుగుతోంది గ్రామస్థులు తీవ్ర ఆందోళన వ్యక్తం చేస్తున్నారు. దాదాపు శతాబ్ద కాల చరిత్ర గల పాఠశాల మైదానాన్ని కొందరు వ్యక్తులు అక్రమ రిజిస్ట్రేషన్ ద్వారా తమదిగా ప్రకటిస్తూ గ్రామస్థులను బెదిరిస్తున్నారని స్థానికులు ఆవేదన వ్యక్తం చేస్తున్నారు. మంగళవారం పాఠశాల ఆవరణలో గ్రామంలోని విద్యార్థులు, తల్లిదండ్రులు, గ్రామ పెద్దలు కలిసి సేవ్ మై స్కూల్... సేవ్ మై గ్రౌండ్ అంటూ నినాదాలతో నిరసన తెలియజేశారు. అధికారులను వెంటనే స్పందించాలని డిమాండ్ చేశారు. ఈ సందర్భంగా గ్రామస్థులు మాట్లాడుతూ సర్వే నంబర్ 23/1లో సుమారు 66 సెంట్ల విస్తీర్ణం గల ఈ భూమి బ్రిటీష్ కాలం నుంచే పాఠశాల స్థలంగా ఉపయోగంలో ఉందని తెలిపారు. 1966 నుంచి ఇదే సర్వే నంబర్లో ఇదే విస్తీర్ణం ప్రభుత్వ ప్రాథమిక పాఠశాలకు చెందినదిగా రికార్డుల్లో నమోదై ఉందని వెల్లడించారు. పంచాయతీరాజ్ పాఠశాల రాకముందు క్రిస్టియన్ మిషనరీలు ఈ పాఠశాలను నిర్వహించారని, అనంతరం ప్రభుత్వం ఆధీనంలో కొనసాగుతోందని

గ్రామ పెద్దలు పేర్కొన్నారు. ఇటీవల 2025 జూలై నెలలో కొందరు వ్యక్తులు రేణిగుంట సబ్రిజిస్ట్రార్ కార్యాలయంలో ఈ భూమిపై అక్రమ రిజిస్ట్రేషన్ చేసుకున్నారని గ్రామస్థులు ఆరోపిస్తున్నారు. పాఠశాలను ఆధారంగా చూపిస్తూ ఈ భూమిని తమదిగా ప్రకటించేందుకు ప్రయత్నిస్తున్నారని తెలిపారు. ఇది పూర్తిగా ప్రభుత్వ పాఠశాల భూమి అని, ఆన్లైన్ రికార్డుల్లో కూడా అదే స్పష్టంగా ఉందన్నారు. అయినా కొందరు అక్రమంగా రిజిస్ట్రేషన్ చేసుకుని భూమిపై హక్కులు చూపుతున్నారని గ్రామస్థులు ఆవేదన వ్యక్తం చేశారు. పాఠశాల మైదానానికి కంపౌండ్ వాల్ లేకపోవడంతో పండులు, ఆవులు స్వేచ్ఛగా సంచరిస్తూ విద్యార్థుల చదువుకు అటంకం కలిగిస్తున్నాయని గ్రామస్థులు తెలిపారు. పిల్లలు ఆడుకునే స్థలం లేకపోవడం, మొక్కలు నాశ్ అవకాశం లేకపోవడం వంటి సమస్యలు తలెత్తుతున్నాయని పేర్కొన్నారు. మేము మొక్కలు నాశితే కూడా వారు వచ్చి తొలగిస్తున్నారని, గొడవలు వద్దనే సహనంగా ఉన్నాం అన్నారు. కానీ ఇప్పుడు పాఠశాల స్థలమే పోతుందేమోనని భయపడుతున్నాం అని గ్రామస్థులు వాపోయారు. ఈ విషయాన్ని వెంటనే పరిశీలించి

న్యాయం చేయాలని గ్రామస్థులు డిమాండ్ చేస్తున్నారు. సంబంధిత అధికారులు ప్రత్యక్షంగా పరిశీలిస్తే ఇది పాఠశాల భూమేనని తేలిపోతుందని వారు తెలిపారు. ఈ సమస్యపై తక్షణ చర్యలు తీసుకుని అక్రమ రిజిస్ట్రేషన్ ను రద్దు చేసి భూమిని పాఠశాలకు అప్పగించాలని కోరుతూ ప్రజాప్రతినిధులకు కూడా విజ్ఞప్తి చేశారు. ముఖ్యంగా శ్రీకాళహస్తి నియోజకవర్గం ఎమ్మెల్యే బొజ్జల సుధీర్ రెడ్డి, విద్యాశాఖ మంత్రి నారా లోకేష్, రాష్ట్ర ముఖ్యమంత్రి నారా చంద్రబాబు నాయుడు, ఉప ముఖ్యమంత్రి పవన్ కళ్యాణ్ జోక్యం చేసుకోవాలని అభ్యర్థించారు. పాఠశాల భూమి రక్షణ కోసం గ్రామస్థులు ఐక్యంగా ముందుకు వచ్చారు. అధికారులు స్పందించకపోతే మంత్రి తీవ్ర ఆందోళనలు చేపడతామని హెచ్చరించారు. విద్యార్థుల భవిష్యత్తు దృష్ట్యా ఈ సమస్యను త్వరగా పరిష్కరించాలని డిమాండ్ చేస్తున్నారు. శతాబ్ద కాల చరిత్ర కలిగిన పాఠశాల భూమిపై కట్టా ఆరోపణలు వెలుగులోకి రావడం కలకలం రేపుతుండగా అధికారులు తక్షణ చర్యలు తీసుకుంటారా అన్నది ఆసక్తికరంగా మారింది. 2

అనాధ బాలలను అక్కున చేర్చుకున్న జిల్లా కలెక్టర్

- నూతన జీవితాన్ని అందించిన జిల్లా కలెక్టర్ కె. వెల్రీసెల్వీ



కన్నతల్లి చనిపోయి అనాథలైన ముగ్గురు పిల్లలను గాలికి వదిలేసి ఎటో వెళ్లిపోయిన తండ్రి, ఈ కారణంగా అనాథలైన ముగ్గురు చిన్నారులను అక్కున చేర్చుకుని వారికి నూతన జీవితాన్ని జిల్లా కలెక్టర్ కె. వెల్రీ సెల్వీ అందించారు. ఏలూరు జిల్లా కుకునూరు చెందిన ముగ్గురు చిన్నారులు 7 సంవత్సరాలు, 6 సంవత్సరాలు, నాలుగు సంవత్సరాలు వయసు కలిగిన బాలికల తల్లి ఇటీవల మరణించింది. తండ్రి పిల్లలను వదిలేసి ఎటో వెళ్లిపోయారు. తల్లిదండ్రులు లేక బాల్యాన్ని భారంగా దీనినీతిలో ఉన్న వారి పరిస్థితిని సోషల్ మీడియా ద్వారా తెలుసుకున్న జిల్లా కలెక్టర్ వెల్రీసెల్వీ సదరు పిల్లల పరిస్థితిని పరిశీలించి

తీసుకురావలసిందిగా ఐసిడిఎస్ పీడి కారద, జిల్లా బాలల సంరక్షణ అధికారి సిహెచ్ సూర్య చక్రవేణిని ఆదేశించారు. కలెక్టర్ లో సదరు బాలికలతో కలెక్టర్ కొంతసేపు మాట్లాడి వారి వివరాలు, పరిస్థితిని అడిగి తెలుసుకున్నారు. వారికి కొత్త బట్టలు, చెప్పులు, బిస్కెట్లు, డ్రాయింగ్ వస్త్రాలు, కలర్ పెన్సిల్ లు నోట్

బుక్స్ ఇచ్చి, తదుపరి చర్యలు తీసుకోవలసిందిగా జిల్లా బాలల సంరక్షణ అధికారి డాక్టర్ సూర్య చక్రవేణికి కలెక్టర్ ఆదేశాలు జారీ చేశారు. ఆదరణ కరువై, సంరక్షణ అవసరమైన పిల్లలకు సంరక్షించేందుకు బాలల సంక్షేమ సమితి ఏలూరు సిబ్బంది దెందులూరు బాలసదనం నందు జిల్లా కలెక్టర్ వారి ఆదేశాల మేరకు సదరు బాలికలను జాయిన్ చేసి, వారికి భోజన, వసతి సదుపాయాలతో పాటు విద్య అందించేందుకు చర్యలు తీసుకుంటున్నారు. ఈ సందర్భంగా బాలికలు కలెక్టర్ కి కృతజ్ఞతలు తెలియజేశారు. ఐసిడిఎస్ పీడి పి కారద, జిల్లా బాలల సంరక్షణ అధికారి సిహెచ్ సూర్యచక్రవేణి, డిసిపియు సిబ్బంది రాజకుమార్, రాజు, రాజేష్, కుకునూరు సిడిపి. అనంత లక్ష్మీ, సూర్యైజర్ రుక్మిణి, పిల్లలు కి మేనత్త వరుస అయిన కుమారి తదితరులు పాల్గొన్నారు.

4108 పాసుపుస్తకాలు పంపిణీ

- జిల్లా కలెక్టర్ కె. వెల్రీసెల్వీ ప్రకటన

నియోజకవర్గంలో గ్రామాలను ఎంపిక చేసుకుని భూమి వివరాలు సవరణ వివరాలను ఆన్లైన్ లో సమోదా చేయాలన్నారు. పట్టాదార్ పాస్ పుస్తకాల పంపిణీలో ఎటువంటి పొరపాట్లకు తావులేకుండా చూడాలన్నారు. ఈ సందర్భంగా జిల్లా కలెక్టర్ వెల్రీసెల్వీ మాట్లాడుతూ రీ సర్వే అనంతరం సవరించిన భూమి వివరాలు ఆన్లైన్ లో సమోదా చేసి ఎటువంటి తప్పులు లేకుండా క్యూ ఆర్ కోడ్, రాజముద్రతో ముద్రించిన పట్టాదార్ పాస్ పుస్తకాలను ముద్రించి రైతులకు పంపిణీ చేస్తున్నామని, ఏప్రిల్ నెలలో 4343 పట్టాదార్ పాస్ పుస్తకాలు పంపిణీకి గాను, 4108 పట్టాదార్ పాస్ పుస్తకాలు పంపిణీ చేశామని, మిగిలినవి నిర్దేశించిన సమయంలో పంపిణీ చేస్తామన్నారు. రెవిన్యూ సమస్యలపై ప్రతి సోమవారం పిజిఆర్ఎస్ కార్యక్రమంతో పాటు రెవిన్యూ క్లినిక్ లు నిర్వహిస్తున్నామన్నారు. ఏలూరు జిల్లాలో పిజిఆర్ ఎస్ ద్వారా అందిన అర్జీలు రీ.ఓ.ఎస్ కాకుండా నాణ్యమైన



రీతిలో పరిష్కారానికి చర్యలు తీసుకుంటున్నామని తెలిపారు. జాయింట్ కలెక్టర్ డా. ఎం.జె. అభిషేక్ గౌడ, ఇంచార్జ్ డిజిటల్ భాస్కర్, నూజివీడు సబ్ కలెక్టర్ బొలివల్లి వినూత్న, ఆర్.ఓ.ఐ. ఐ. కిషోర్, రమణ, తదితరులు పాల్గొన్నారు.

వ్యవసాయ కార్మిక సంఘం ఆధ్వర్యంలో "పాదయాత్ర"

- విజయవంతం చేయాలని పిలుపునిచ్చిన వ్య.కా.స. మండల కార్యదర్శి కూరకుల బాబురావు.

చేశారు. ఈనెల 10వ తేదీ నుండి 12వ తేదీ వరకు అసంతృప్తం జిల్లా అసంతృప్తం నుండి బండ్లపల్లి వరకు పాదయాత్ర జరుగుతుందని బాబురావు తెలిపారు. అంతేకాకుండా ఉపాధి హామీ కూలీలకు మస్కర్ వేసే పద్ధతిని తీసుకుని దాని స్థానంలో ఫోటో తీసే పద్ధతిని ప్రవేశపెట్టడాన్ని తీవ్రంగా వ్యతిరేకిస్తున్నామన్నారు. ఎన్నో ఏళ్లుగా నిర్విరామంగా కొనసాగుతున్న ఉపాధిహామీ పథకాన్ని కేంద్ర ప్రభుత్వం నిర్వీర్యం చేయాలని చూస్తుందని విమర్శించారు. ఎన్నడూ లేని విధంగా ఫోటో తీసే



లేనిపోని పద్ధతిని ప్రవేశపెట్టి కూలీల పొట్ల కొట్టాలని కేంద్ర ప్రభుత్వం చూస్తుందని ఆరోపించారు. ఈ కార్యక్రమంలో వ్య.కా.స. నాయకులు పూనెం వెంకటేశ్వర్లు, లాడే ప్రేమ్ కుమార్, సారంగి రాజేశ్, బల్లెం వెంకటేశ్వర్లు తదితరులు పాల్గొన్నారు.



జలధార పనుల గుర్తింపు - అంచనాల ప్రక్రియ వేగంగా పూర్తి చేయాలి

- దెందులూరు ఎమ్మెల్యే చింతమనేని ప్రభాకర్
- దెందులూరు ఎంపీడీవో కార్యాలయంలో సాగు నీటి సంఘాల చైర్మన్లు, సభ్యులు, ప్రత్యేక అధికారులు, ఇరిగేషన్ సహా వివిధ శాఖల అధికారులతో సమీక్ష.
- అంచనాలు త్వరగా సిద్ధం చేయాలని అధికారులకు ఆదేశం
- రైతులకు సాగునీటి ఇబ్బందులు లేకుండా చూడడమే లక్ష్యమన్న ఎమ్మెల్యే



పాల్గొన్నారు.

అంచనాల వేగవంతం చేయాలని ఆదేశం
నియోజకవర్గ పరిధిలోని చెరువులు కాలువలు, డ్రైస్ల పూడికతీత మరియు మరమ్మత్తు పనులకు సంబంధించి అంచనాలను యుద్ధ ప్రాతిపదికన సిద్ధం చేయాలని ఎమ్మెల్యే అధికారులను ఆదేశించారు. క్షేత్రస్థాయిలో నీటి సంఘాల చైర్మన్లు, సభ్యులతో సమన్వయం చేసుకుని, ఎక్కడక్కడ అత్యవసరంగా పనులు చేపట్టాలో గుర్తించి నివేదికలు అందజేయాలన్నారు. ఈ సందర్భంగా ఎమ్మెల్యే చింతమనేని ప్రభాకర్ మాట్లాడుతూ.. "జలధార కార్యక్రమం ద్వారా ప్రతి ఎకరాకు సాగునీరు అందాలన్నదే ప్రభుత్వ ఉద్దేశమని

తెలిపారు. వర్షాకాలం ప్రారంభానికి ముందే పూడికతీత పనులు పూర్తి చేయడం వల్ల శివారు భూములకు కూడా సాగునీరు సజావుగా అందుతుందని పేర్కొన్నారు. దెందులూరు నియోజకవర్గంలో బ్రిటిష్ కాలం నుంచి ఉన్న అనేక చెరువులతో పాటు ఇతర చెరువులను కాలువలను పూడికతీతతో పాటు మరమ్మత్తులు చేపట్టడం ద్వారా ప్రతి వర్షపు నీటి చుక్కను ఓడిసిపట్టి భూగర్భ జలాలను పెంపొందించేందుకు దోహదపడుతుందని, అదేవిధంగా ప్రతి నీటి చుక్కను సద్వినియోగం చేసుకునేందుకు అవకాశం ఉంటుందని తెలిపారు.. పనుల నాణ్యతలో రాజీ పడకూడదని, నిధుల వినియోగంలో పారదర్శకత ఉండాలని స్పష్టం చేశారు. పనుల మంజూరులో కానీ, అంచనాల తయారీలో కానీ అధికారులు ఉదాసీనత వహించకూడదని ఎమ్మెల్యే హెచ్చరించారు. రైతుల ప్రయోజనాల దృష్ట్యా నీటి సంఘాల ప్రతినిధులు చురుగ్గా పాల్గొని పనులను పర్యవేక్షించాలని సూచించారు. ఈ సమావేశంలో దెందులూరు మండల తహశీల్దార్ బత్తిన సుమతి, దెందులూరు సాపైటీ చైర్మన్ గారపాటి కొండయ్య చౌదరి, తెలుగు యువవత అధ్యక్షులు మోతుకూరి నాని, ఎంపీడీవో ప్రతాప్, కూటమి నాయకులు తిలక్ సహా వివిధ నీటి సంఘాల చైర్మన్లు సభ్యులు వివిధ శాఖల అధికారులు సిద్ధింది పాల్గొన్నారు.

రేషన్ పంపిణీ లో నిర్లక్ష్యపు డీలర్లను తాలగిస్తాం

- జిల్లా జాయింట్ కలెక్టర్ ఎం.జె.అభీషేక్ గౌడ హెచ్చరిక



రేషన్ పంపిణీ విషయంలో నిర్లక్ష్యం వహించే డీలర్లను తొలగిస్తామని జిల్లా జాయింట్ కలెక్టర్ డా. ఎం.జె. అభీషేక్ గౌడ హెచ్చరించారు. ఇటీవల ఐపీఆర్ ఎస్ ఫీడ్ బ్యాక్ రేషన్ పంపిణీ తదితర విషయాలలో తక్కువ పనితీరు కనబరిచిన 45 మంది చౌకదర్ల దుకాణాల డీలర్లతో మంగళవారం స్థానిక కలెక్టరేట్లోని గౌతమీ సమావేశపు హాలులో డీలర్ల పనితీరును జేసీ సమీక్షించారు. ఈ సందర్భంగా జేసీ మాట్లాడుతూ ప్రజలకు అందిస్తున్న సేవలపై ప్రజల సంతృప్తి స్థాయికి ఐపీఆర్ ఎస్ విధానం ద్వారా ప్రభుత్వం తెలుసుకుంటున్నదన్నారు. ప్రజలకు రేషన్ పంపిణీ ని సక్రమంగా చేయాలని, రేషన్ కోసం వచ్చే వారితో మార్కెట్ ప్రవర్తించాలన్నారు. రేషన్ దుకాణాల ద్వారా డీలర్ల సేవలపై క్యూఆర్ కోడ్స్ సాగ్స్ చేసి తమ అభిప్రాయాలను తెలియజేస్తారన్నారు. జిల్లాలోని 45 రేషన్ డీలర్ల సేవలలో ఐపీఆర్ ఎస్ ఫీడ్ బ్యాక్ లో వెనుకబడి ఉన్నారని, సడరు డీలర్ల వారి పనితీరు మెరుగుపరచుకోవాలన్నారు. నాణ్యమైన నిల్వ, పరిశుభ్రత, సరుకులు పాడవకుండా నాణ్యమైన నిల్వ

సౌకర్యాలతో, మంచి గోడౌన్లను ఏర్పాటు చేసుకోవాలని, రేషన్ షాపు పరిసరాలను ఎల్లప్పుడూ ఉంచుకోవాలన్నారు. రేషన్ పంపిణీ సమయంలో లబ్ధిదారులతో మర్యాదపూర్వకంగా వ్యవహరించాలని, ప్రవర్తనా లోపాలకు ఎట్టి పరిస్థితుల్లోనూ తావు ఇవ్వకూడదన్నారు. రేషన్ పంపిణీ వ్యవస్థను మరింత పటిష్టం చేసి, ఐపీఆర్ ఎస్ ఫీడ్ బ్యాక్ లో మెరుగుదల సాధించేందుకు జాయింట్ కలెక్టర్ డీలర్లకు పలు కఠిన సూచనలు జారీ చేశారు. తక్కువ పనితీరు కనబరిచిన 45 రేషన్ దుకాణాలను సీవెస్ డీలీలు వెంటనే వ్యక్తిగతంగా సందర్శించి, పైన తెలిపిన ఆదేశాలన్నీ సక్రమంగా అమలుతున్నాయో లేదో క్షేత్రస్థాయిలో తనిఖీ చేసి సమగ్ర నివేదికను సమర్పించాలని జాయింట్ కలెక్టర్ ఆదేశించారు. సమావేశంలో ఏలూరు జిల్లా పౌర సరఫరాల అధికారి బాబు విలియమ్స్, పౌర సరఫరాల సంస్థ జిల్లా మేనేజర్ శివరామమూర్తి, ఏలూరు సహాయ పౌర సరఫరాల అధికారి జిల్లాలోని సీవెస్ డీలీలు పాల్గొన్నారు.

ప్రతీ జిల్లాకు గోడల్ అధికారిని నియమించాలి

- సుప్రీం కోర్టు ఆదేశాలు

ఆంధ్రప్రదేశ్ రాష్ట్రంలో అక్రమంగా నిర్మాణాలు చేపట్టిన భవనాలను తొలగించు సందర్భంలో ఆర్డర్స్ డెవలప్మెంట్ అథారిటీలో పని చేస్తున్న టౌన్ ప్లానింగ్ అధికారులు, నగరపంచాయితీలలో పనిచేస్తున్న టౌన్ ప్లానింగ్ అధికారులు, గ్రామ పంచాయితీ కార్యదర్శులు, నగరపాలక సంస్థ లలో పనిచేస్తున్న టౌన్ ప్లానింగ్ అధికారులు, మున్సిపల్ కమిషనర్ లు సుప్రీంకోర్టు ఇచ్చిన మార్గదర్శకాలకు విరుద్ధంగా చేస్తున్నారని అక్రమ భవన నిర్మాణాలకు సంబంధించిన ప్రతీ విషయం ఆన్ లైన్ పబ్లిక్ డౌమెంట్ లో అప్లోడ్ చేయాలని సుప్రీంకోర్టు ఆదేశాలు ఇచ్చిన చేయటం లేదు. అలాగే అక్రమ నిర్మాణాలు తొలగించాలా లేదా అనేది ఫైనల్ నిర్ణయం తీసుకోవడానికి ప్రతీ



జిల్లాకు ఓ నోడల్ అధికారిని నియమించాలని సుప్రీంకోర్టు చెప్పినప్పటికీ ఆంధ్రప్రదేశ్ రాష్ట్రంలో ఏ ఒక్క జిల్లాలో నోడల్ అధికారిని నియమించలేదు. అక్రమ భవన నిర్మాణాలు తొలగింపు విషయం లో సుప్రీంకోర్టు ఆదేశాలు అమలు చేయాలని రాష్ట్రప్రభుత్వానికి అర్జీని


పంపించి నేటికి 60 రోజులకు పైగా గడిచిన ఎటువంటి చర్యలు తీసుకోలేదు. ఈ విషయం పై ఆంధ్రప్రదేశ్ హైకోర్టు లో ప్రజాప్రయోజన వ్యాజ్యం ఈ నెలలో సమాచారహక్కు పరిరక్షణ సమైక్య వేదిక సంఘం దాఖలు చేయనున్నది. అక్రమ భవన నిర్మాణాలు తొలగింపు విషయం

శ్రీకాళహస్తి ఆలయాన్ని సందర్శించిన రైల్వే ఉన్నతాధికారి



శ్రీకాళహస్తి క్షేత్ర స్వామి దేవస్థానాన్ని సౌత్ సెంట్రల్ రైల్వే గుంతకల్ డివిజన్ డివిజనల్ రైల్వే మేనేజర్ శ్రీ చంద్రశేఖర్ గుప్తా కుటుంబ సమేతంగా మంగళవారం దర్శించారు. ఈ సందర్భంగా ఆలయ శ్రీస్థ బోర్డు చైర్మన్ కొట్ల సాయి ప్రసాద్ ఆయనకు సాదర స్వాగతం పలికి, అంతరాలయ దర్శనం, వేద ఆశీర్వాదనం ఏర్పాటు చేశారు. అనంతరం భక్తుల సౌకర్యార్థం ఆలయ మొదటి గోపురం సమీపంలో రైల్వే టికెట్ కౌంటర్, రిజిస్ట్రేషన్ కౌంటర్ ఏర్పాటు చేయాలని కోరుతూ చైర్మన్ కొట్ల సాయి ప్రసాద్, డివిజనల్ రైల్వే మేనేజర్ చంద్రశేఖర్ గుప్తాకు వినతిపత్రం అందజేశారు. ఈ కార్యక్రమంలో ఆలయ శ్రీస్థ బోర్డు సభ్యుడు గుర్రప్ప శెట్టి తదితరులు పాల్గొన్నారు.

వైసీపీ జిల్లా స్థాయి బూత్ కమిటీ సమావేశం విజయవంతం



ఏలూరు జిల్లాలో నిర్వహించిన వైసీపీ జిల్లా కన్వీనర్ దూరం నాగేశ్వరరావు ఆధ్వర్యంలో జిల్లా స్థాయి బూత్ కమిటీ సమావేశంలో కుకునూర్ మండలం నుండి రాయ సత్యనారాయణ -- మండల ఉపాధ్యక్షులు, ఆవుల బాలకృష్ణ రెడ్డి -- మండల బూత్ కన్వీనర్, బొల్లి శ్రీను -- మారేడుబాక పంచాయితీ బీసీ సెల్ అధ్యక్షులు గంధం సుమంత్ -- వింజరం పంచాయితీ బూత్ కన్వీనర్ పలువురు ముఖ్య నాయకులు పాల్గొన్నారు. ఈ సమావేశంలో స్టేట్ బూత్ కమిటీ (మైసిడెంట్ సుధాకర్ రెడ్డి మాట్లాడుతూ.. బూత్ స్థాయిలో పార్టీ బలోపేతం, కార్యక్రమ సమన్వయం, ఎన్నికల దృష్ట్యా తీసుకోవాల్సిన చర్యలు వంటి కీలక అంశాలపై విశ్లేషణాత్మకంగా చర్చ జరిగింది. ముఖ్యంగా గ్రామ స్థాయి నుండి పార్టీని మరింత బలపరచడం, ప్రజల సమస్యలను వెంటనే గుర్తించి పరిష్కరించడం, ప్రతి బూత్ ను విజయం వైపు తీసుకెళ్లే విధంగా ప్రణాళికలు రూపొందించడం జరిగింది.

ఏబీఎన్ ఆంధ్రజ్యోతి పై దాడి యత్నం ఖండన

- ఎమ్మెల్యే బొజ్జల సుధీర్ రెడ్డి హెచ్చరిక



హైదరాబాద్ లోని ఏబీఎన్ ఆంధ్రజ్యోతి కార్యాలయంపై వైసీపీకి చెందిన వ్యక్తులు దాడి చేయడానికి ప్రయత్నించిన ఘటనను శ్రీకాళహస్తి ఎమ్మెల్యే బొజ్జల వెంకట సుధీర్ రెడ్డి తీవ్రంగా ఖండించారు. మంగళవారం పట్టణంలోని పంచాయితీరాజ్ భవనంలో కూటమి నాయకులు, కార్యకర్తలతో కలిసి ఆయన ఈ విషయంపై స్పందించారు. పత్రికా స్వేచ్ఛను అణచివేయాలనే ప్రయత్నాలను ఏమాత్రం సహించబోమని స్పష్టం చేశారు. మీడియాపై దాడులు ప్రజాస్వామ్యానికి విరుద్ధమని అన్నారు. పత్రికా సంస్థలను బెదిరించడం సరైన విధానం కాదని, ఇలాంటి చర్యలు తక్షణమే నిలిపివేయాలని డిమాండ్ చేశారు. ముఖ్యమంత్రి చంద్రబాబు నాయుడు ఆదేశాలు ఇస్తే రాష్ట్రంలో సాక్షి కార్యాలయాలను నిలువనివ్వకుండా చేసే స్థాయి తమకు ఉన్నప్పటికీ, తమ నాయకత్వం అలాంటి చర్యలను ప్రోత్సహించడని పేర్కొన్నారు. అయితే మీడియా సంస్థలను లక్ష్యంగా చేసుకుని వేధింపులకు పాల్పడితే తీవ్రంగా ప్రతిస్పందించాల్సి వస్తుందని హెచ్చరించారు. ఈ కార్యక్రమంలో శ్రీకాళహస్తి జ్వాలలయ చైర్మన్ కొట్ల సాయి ప్రసాద్, బిజెపి నాయకుడు అమర్నాథ్ కూటమి నాయకులు, కార్యకర్తలు పెద్ద సంఖ్యలో పాల్గొన్నారు.

మహిళల రక్షణకు ముందుకొచ్చిన ఫ్యాన్స్ అసోసియేషన్



సినీ నటుడు అల్లు అర్జున్ అభిమానుల సంఘం ఆధ్వర్యంలో శ్రీకాళహస్తిలో హెచ్పీవీ వ్యాక్సిన్ పై అవగాహన కార్యక్రమం నిర్వహించారు. మహిళల్లో గర్భనంది సంబంధిత వ్యాధులు, ముఖ్యంగా సర్కెట్ క్యాన్సర్ నివారణకు హెచ్పీవీ వ్యాక్సిన్ అవసరాన్ని ప్రజలకు వివరించారు. ఈ సందర్భంగా 14 సంవత్సరాలు నిండిన బాలికలు తప్పనిసరిగా హెచ్పీవీ వ్యాక్సిన్ వేయించుకోవాలని సూచిస్తూ రూపొందించిన అవగాహన షోర్ట్స్ ను శ్రీకాళహస్తి ఎమ్మెల్యే బొజ్జల వెంకట సుధీర్ రెడ్డి చేతుల మీదుగా ఊరందూరు లోని ఆయన స్వగృహంలో ఆవిష్కరించారు. అల్లు అర్జున్ ఫ్యాన్స్ అసోసియేషన్ సభ్యులు మాట్లాడుతూ, మహిళల్లో ఆరోగ్య చైతన్యం పెంచేందుకు తమ వంతు కృషి చేస్తుమని తెలిపారు. హెచ్పీవీ వ్యాక్సిన్ వల్ల కలిగే ప్రయోజనాలను ప్రజల్లోకి తీసుకెళ్లే కార్యక్రమాలను ముందుండి నిర్వహిస్తామని వెల్లడించారు. ఈ కార్యక్రమంలో అల్లు షఫీ, పవన్ మారి, అన్నపూర్ణ, చాకిక్కి, తిరు మల్లేష్ తదితరులు పాల్గొన్నారు. కార్యక్రమాన్ని అభినందించిన ఎమ్మెల్యే సుధీర్ రెడ్డి, ఇలాంటి సామాజిక కార్యక్రమాలను భవిష్యత్తులో మరింతగా కొనసాగించాలని సూచించారు.